

## आरती श्रीसंगमनाथाची ९८

जयदेव जयदेव जय संगमनाथा ॥ केतकिप्रिय तुज आरती  
ओवाळिन आतां ॥१॥ ब्रह्मदेव सृष्टि निर्माण करून । घ्यावा  
विसांवा म्हणुनी हुडकितसे स्थान ॥ केतकिवनीं त्या ठायी केलें  
अनुष्ठान । यास्तव उद्धवला लिंगाकृति बाण ॥१॥ प्रातःकाल  
समर्थ लिंग देखिल्लें । प्रेमें करोनि ब्रह्मा तयासि पूजिल्लें ।  
कमंडलुचे जलानें अभिषेक केले । अमृतकुंड म्हणुनी तीर्थ तें  
जाहलें ॥२॥ एक्या भावे कोणी तीर्थी जे नहाती । नासुनि पातक  
त्याचें पावे त्वरित गति । देह समंधी पीडा रोगादिक जाती ।  
पृथ्वीवरील तीर्थें त्या ठायीं वसतीं ॥३॥ उभय संगम म्हणुनी  
संगमेश नांव । पृथ्वीवर नाही तुजसारखा देव । माणिकदास शरण  
तुज एक्या भाव । सदानंद आतां मजलागीं पाव ॥४॥